



Кард. Станіслаў Дзівіш запусціў гадзіннік, які адлічвае час да кананізацыі бл. Яна Паўла II.

Падзея адбылася падчас прэс-канферэнцыі, на якой таксама была прэзентавана нетыповая манета, падрыхтаваная Папскім манетным дваром разам з Музеем манет і медалёў Яна Паўла II у Чанстахове. Манета ў выглядзе Польшчы (афіцыйная дата выпуску – 27 красавіка 2014 г.) ваżyць 100 унцый – звыш 3 кілаграмаў. Яна выканана са срэбра 999,9 пробы.

Матывы, якімі яна аздоблена, звязаны з постаццю Яна Паўла II. Гэта, між іншым: 27 дыяментаў (сімвалізуюць гады Пантыфікату), аблічча Маці Божай Чанстахоўскай, а таксама панарамы Кракава і Ватыкана.

У суме будзе адчаканена 100 манет, 99 з якіх трапяць у продаж. 55 будуць даступны ў Польшчы, а астатнія трапяць у калекцыі калекцыянераў па-за яе межамі. Манету з нумарам “0” атрымае падчас Сусветных дзён моладзі ў 2016 годзе папа Францішак. †



Французскія католікі звяртаюцца да Папы

Звыш 105 тысяч французскіх католікаў, галоўным чынам маладых, падпісалі петыцыю да папы Францішка перад візітам у Ватыкан Франсуа Оланда. Яны просяць Святога Айца, каб падчас размовы з прэзідэнтам ён выказаў занепакоенасць і незадаволенасць французскіх католікаў.

Прычын для гэтага шмат. У першую чаргу, яны прыгадваюць пра легалізацыю г.зв. сужэнстваў гомасексуальных, што паз-баўляе дзяцей іх асноўнага права мець бацьку і маці і адкрывае шлях да гандлю людскім целам. Голас католікаў у гэтай справе праігнаравалі і падавалі такім ганебным чынам, што гэта сустрэла асуджэнне з боку Савета Еўропы.

Французскія католікі прыгадваюць таксама пра планы прэзідэнта аднос-на эўтаназіі і пра змену ўсяго складу Нацыянальнага этыч-нага камітэта пасля таго, як той выказаўся супраць легалізацыі эўтаназіі. У новым складзе камітэта не аказалася ніводнага прадстаўніка рэлігійных супольнасцей.

У петыцыі Пантыфіку таксама паведамляецца пра маніпуляцыю, выкліканую гендэрнай ідэалогіяй, у французскіх школах. У гэтым кантэксце католікі цытуюць планы міністра асветы, які хоча вызваліць дзяцей ад усіх дэтэрмінізмаў, у тым ліку і сямейнага.